



СЯЛЯНСКАЯ НІВА

Няхай жыве
Беларускі Народ!
Зямля сялянству
бяз выкупу!

АДРЭС РЭДАКЦЫІ І АДМІНІСТРАЦЫІ:
Вільня, Вострабрамская вул. № 8, кв. 1.
(Wilno, ulica Ostrobramska Nr. 8, m. 1).
Рэдакцыя адчынена штодня ад 9 да 3 гадз. апрача абыта.
Рэдактар прымае ад 12-ай да 2-ой гадзіны.

Орган Беларускага Сялянскага Саюзу.
Беларуская палітычная, грамадзкая, літэра-
турная і гаспадарчая газета.
— Выходзе ў Сераду і Суботу. —

ПАДПІСКА:
На адзін месяц — 1 злоты, на тры месяцы — 3 зл.,
на шэсць месяцаў — 4 зл., на год — 8 зл.
Для заграшчых удвая даражэй.
Аплата надрукаванага валасціць ад Рэдакцыі.

18

Беларусы, выбаршчыкі: мужчыны і жанчыны помніце, што гэта ёсць адзіны беларускі сьпісак ува ўсіх 9 вобласцях: Віленскім, Сьвянцянскім, Лідзкім, Наваградскім, Беларуска-Літоўскім, Горадзенскім, Бельскім, Берасьцейскім і Пінскім, 4-га і 11-га сакавіка ўсе галасуйце толькі за свой нумар!

18

ГАЛАСАВАНЬНЕ.

Толькі некалькі дзён дзеліць нас ад дня галасаваньня ў Сойм. Хоць асталася вельмі мала часу, аднак мы павінны выявіць усе свае натугі, каб аканчальна зразумець за які сьпісак кандыдатаў павінен галасаваць Беларускі гаротны Народ.

Наш народ, перадусім, зьяўляецца народам працоўным, зложаным у аграмаднай большасьці з беднага сярмяжнага сялянства і з малай часткі пралетарыяту-работнікаў.

Вось гэты адзнакі—беднасьць і працоўнасьць, перадусім, кажуць, што нам не па дарозе з багатымі класамі: панамі-абшарнікамі, капіталіст-нымі-фабрыкантамі, купцамі і банкірамі з клясай польскіх урадоўцаў. Гэтыя буржуазныя класы маюць сваю ідэалёгію і свае інтарэсы, зусім прарэчныя інтарэсам працоўных мас, а асабліва інтарэсам беларускага сярмяжнага сялянства і работнікаў. Трэба ведаць, што на нашых землях гэтыя багатыя класы прадстаўляюць вельмі невялікую частку жыхарства нашага краю. Калі-б пры выбарах галасаваў толькі свой за свайго, багаты за багатага, бедны за беднага, Палякі за Паляка, а Беларусы за Беларуса, дык няма ніякага сумніву, што на нашых 9 вобласцях ніводзен прадстаўнік ад паню-абшарнікаў і капіталіст-ных не прайшоў-бы ў Сойм і Сэнат. Усе мандаты на беларускіх землях прыпалі-б на беларускі сьпісак кандыдатаў Беларускага працоўнага Народу. Але, на вялікі жаль, на перашкодзе гэтаму стаіць цэпра вялікае часткі нашага працоўнага сялянства і работніцтва і нізкія інстытэты некаторых грамадзян, якія ў пэгоні за невялічкімі грашовымі заробкамі ў прадвыбарным часе прадаюць паном свае ўслугі і ідуць агітаваць за сьпіскі кандыдатаў, на якіх пастаўлены асобы, яўна выступаючыя проці беларускага адраджэньня, проці сацыяльнага вызваленьня беларускіх працоўных мас. Маючы вялізарныя матэрыяльныя сродкі, абшарнікі, фабрыканты і банкіры наймаюць сярод маласьведамай часткі нашага жыхарства тысячы агітатараў, якія за грошы разьезджаюць па вёсках, вядуць нясуменную агітацыю за чужыя сьпіскі і, такім чынам, прадаюць інтарэсы Беларускага працоўнага Народу. Ёсць ведама, што там, дзе нашая вёска ўжо праснулася, гоняць вон гэтых агітатараў, не даюць на'т ім прагаварыць. Але ня ўсюды беларуская сьведамасьць аднолькава пашырана. Сярод менш сьведамага сялянства прадажніцкія агітатары могуць абаламуціць значную частку выбаршчыкаў, і нагаварыць іх галасаваць за чужыя, варожыя нам сьпіскі, сьпіскі абшарнікаў, капіталіст-ных і інш.

Так баламуціць паны зусім нясьведамых сялян і работнікаў. Мала

гэтага, багачы робяць падыход і да Беларусаў-выбаршчыкаў, сярод якіх нацыянальная і сацыяльная сьведамасьць ужо праснулася, але якія не аканчальна разьбіраюцца ў беларускім адраджэньскім руху. На такіх выбаршчыкаў яны наймаюць здэмаралізаваных і зусім сапсутых вырад-каў. На ўслугі польскім абшарнікам і „дэмакратам“ пайшлі: наўчоны спадар Янка Станкевіч, Чатырка, Паўлюкевіч і інш. Гэтая кумпанія „лові-мандат“ запрадалася чужацкім інтарэсам і, карыстаючыся беларускім назовам, хоча запрапашчываць беларускі адраджэньскі рух і інтарэсы беларускага працоўнага сялянства. Доказам таго, што гэтая кумпанія на беларускіх землях хоча прайсьці ў Сойм, каб там служыць чужым інтарэсам, зьяўляецца на'т і тое, што гэтыя скурнікі выставілі свае сьпіскі толькі ў 4 найбольш сьведамых беларускіх вобласцях. Іншыя 5 вобласцяў: Горадзенскі, Бельскі, Берасьцейскі, Пінскі, Беларуска-Літоўскі, дзе глыбока свае корні запустылі паліянізцыя, гэтыя „Беларусы“ аддалі на зьздэньне польскім партыям. Чаму гэта так? Зусім яона, што ў гэтых вобласцях сьпіскі чужацкіх партыяў спадзяюцца самі ня даць рады са сьпіскам беларускім, а затым нанялі наўчонага спадара Янку Станкевіча і Паўлюкевіча, каб яны, паслугоўваючыся беларускім назовам і радыкальнымі лёзунгамі, баламуцілі больш сьведа-мую беларускую вёску, з якой самі абшарнікі ня могуць даць рады. Уся работа панскіх слуг: Янка Станкевіч і Паўлюкевіч скіравана толькі проці адзінага беларускага аб'яднанага фронту, каб адрываючы галасы ад сьпіску кандыдатаў беларускіх сялян і работнікаў, выступаючых на выбарах у блёку з іншымі нацыянальнымі меншасцямі, — зрабіць крыўду Беларускаму Народу і, хоць часова, прытрымліваць яго сацыяльнае вызваленьне.

Гэтыя панскія слугі выступаюць на выбарах пад украдзенымі назовамі „Беларускіх сялян і работнікаў“, а іхныя сьпіскі кандыдатаў маюць нумары 41 і 39. Выбаршчыкі-Беларусы павінны помніць, што гэта нумары не кандыдатаў Беларускага сярмяжнага Народу, а кандыдатаў слуг паню-абшарнікаў і чужынцаў. Ніводзен беларускі голас не павінен пайсьці на гэтыя нумары і іншыя нумары абшарнікаў, капіталіст-ных і іхных прыхвасаняў.

Галасаваньне 4 і 11 сакавіка павінна выказаць нашу палітычную сьпеласьць, павінна выказаць, што беларускія працоўныя масы ўжо добра арганізаваны і зьяўляюцца зусім сьведамымі, абавязкам кожнага сьведамага і пшырага сына свайго народу, у працягу гэтых апошніх прадвыбарных дзён павінна быць ус-

Поўны развал групы Янкі Станкевіча.

У апошнія дні перад выбарамі філяры групы Янкі Станкевіча, кандыдаты на сьпіску № 41: Флегонт Валынец, Ал. Каляда, Сухадолец Сымон і іншыя, пераканаліся, што Янка Станкевіч запрадаўся польскім „дэмакратам“ і затым пакінулі спадара Стан-

кевіча і адракліся на'т сваіх кандыдатур на сьпіску № 41 у Лідзкім вобласце. У сувязі з гэтым у Лідзкім вобласце спадар Я. Станкевіч атрымае пэўны прывал, бо ўсе будучы галасаваць за сьпісак № 18.

Выбарная фільма.

Да стараабрадцаў Сьвянцянскага Выбарн. Вокругу.

Браты Стараабрадцы!

Шмат ужо таму гадоў прайшло, як маскоўскія цары-тыраны адарвалі Вас ад роднай Вашай зямлі і высялілі за вашу прывязаннасьць да стараабраднай веры Вашых бацькоў. Многа чаго ад таго часу зьмянілася, толькі не зьмянілася Ваша гаротнае жыццё.

Гэта нядоля злучае Вас з Вашымі братамі Беларускамі, якія таксама як Стараабрадцы церпяць паўгалоднае жыццё на вузенькім загончыку, а часта і зусім без зямлі. А нішто на свеце так ня дучыць людзей, як той аднолькавы цяжкі лёс.

Надходзяць выбары ў Сойм і Сэнат Глянем, што каля нас робіцца? Ці мы разам ідзем? Не, нас дзеліць буржуазія, багачы, якія хочуць галасамаі беднякоў прайсьці ў Сойм, каб бараніць сваіх маёнткаў, сваіх камяніцаў і фабрыкаў. Маскоўскія чарасопадцы зрабілі саюз з Вашай буржуазіяй, каб Вас яшчэ больш закабаліць у ярмо, каб Вы яшчэ больш цяпелі гора.

Гляньце на сьпісак № 20, куды Вас намуляюць галасаваць! Хто там стаіць? Стаіць там на Сьвянцянскі вобласце ведамы багач Піманаў, які мае некалькі вялізарных камяніцаў у Вільні і ня толькі ў Вільні! Ці ён будзе Вас бараніць у Сойме? Ніколі! Ён толькі будзе старацца ў Сойме, каб не прапусьціць закону проці багачоў, каб магцацкія маёнкі, барані Бог, ня былі падзелены між беззямельных.

Дык браты стараверы! Ні аднаго голасу буржуазным ашуканцам з № 20. Усе галасуйце на № 18 Блёку Нацыянальных Меншасцяў, бо там стаіць ня буржуа і паны, а вашы браты, чэсныя беларускія земляробы і працоўная інтэлігенцыя.

Змагаюцца гэныя Беларусы за ўладу сялян і работнікаў, за роўнасьць усіх вераў і моваў, за зямлю бяз выкупу, за родную школу!

Ня дайцеся ашукальнікам буржуазіі, багачом і паном!
Толькі Беларускія сяляне і работнікі пшыра могуць змагацца за лепшы лёс бедняка!

Галасуйце толькі за сьпісак № 18. Запамятайце добра: **восемнаццаты!**

Сьвянцянскі Беларускі Акружны Выбарны Камітэт
Блёку Нацыянальных Меншасцяў.

ведальныя выбаршчыкаў - Беларусаў, каб у дзень 4-га і 11-га сакавіка ўва ўсіх абвадовых выбарных камісіях гарой над усімі быў наш нумар 18.

Што трэба ведаць.

ТРЭБА ВЕДАЦЬ, што 4 сакавіка (марца) па новаму стылю выбары ў Сойм. Усе мужчыны і жанчыны, якія маюць поўныя 21 год, павінны пайсьці ў „абвадовую“ камісію між 9 гадзінаў раніцы і 9 гадзінаў вечара і галасаваць за сьпісак № 18.

ТРЭБА ВЕДАЦЬ, што 1) трэба мець пры сабе дакумант асабістасьці, пашпарт, мэтрыку, вайсковую кніжачку, ці іншае якое пасьведчаньне.

2) Ісьці на выбары ліней усёю вёскаю са сваім солтысам.
У выпадку непаразуменьняў, ці пры адсутнасьці ў каго-колечы з выбаршчыкаў дакумантаў асабістасьці — солтыс, можа сьцьвердзіць асабістасьць выбаршчыка.

ТРЭБА ВЕДАЦЬ, што 11 сакавіка, выбары ў Сэнат. Усе мужчыны і жанчыны, якія маюць поўных 30 гадоў веку, яшчэ раз павінны пайсьці ў тую-ж самую абвадовую камісію і падаць свой голас за сьпісак № 18.

ТРЭБА ВЕДАЦЬ, што ў абвадовай камісіі трэба атрымаць канвэрт з пячаткаю, палажыць у яго картачку з лічбай 18, заклеіць і ўкінуць у скрынку (урну).

ТРЭБА ВЕДАЦЬ, што картачку з нумарам паказаваць нікому ня трэба, і нішто, нават старшыня ці сьбра абвадовай камісіі, ня маюць права глядзець, які нумар стаіць на картачцы.

ТРЭБА ВЕДАЦЬ, што картачка павінна быць з белага чыстага паперы. Апрача лічбы 18, на ёй нічога не павінна быць: ні точкі, ні чортачкі, ніякага іншага знаку і нават знаку №. Павінна быць толькі адна голая лічба 18. На адваротным боку картачкі такжа не павінна быць ніякае мазаньня, ні плямаў ні іншай якой пэцканіны.

ТРЭБА ВЕДАЦЬ, што лічба 18 на картачцы можа быць напісана рукою, ці надрукавана. Калі-ж вы не атрымалі гатовай картачкі з надрукаванай лічбай 18, дык зрабеце яе самі і самі напішыце 18.

ТРЭБА ВЕДАЦЬ, што муж даверу ад „Сьпіску Блёку Нацыянальных Меншасцяў“ па закону мае права сядзець за сталом у абвадовай камісіі і глядзець за правільнасьцю выбараў.

ТРЭБА ВЕДАЦЬ, што ніхто ня мае права памяшаць Вам выканаць Ваш грамадзкі абавязак, свабодна і па сумленьню. Ніхто ня бачыць, за які Вы нумар галасуеце.

Дык усе мужчыны і жанчыны смела галасуйце 4 і 11 сакавіка за **№ 18!**

Выбаршчыкі Лідзкага вокругу, у паведах: Лідзім, Валожынскім Ашмянскім, Маладэчанскім і Вялейскім 4 і 11-га сакавіка у Сойм і Сэнат ГАЛАСУЙЦЕ ТОЛЬКІ ЗА СВОЙ НУМАР 18

Балючыя удары.

Апошнімі часамі Беларускі Цэнтр. Аб'яднаны Выбарны Камітэт адчуў вельмі балючыя удары.

Арыштаваны і пасаджаны ў вастрогі гэтакія асобы:

1) Б. пасол Ф. Ярэміч—віцэ-старшыня Беларускага Сялянскага Саюзу, кандыдат на галоўнаму сьпіску.

2) К. Юхневіч—віцэ-старшыня Бел. Сял. Саюзу, наш кандыдат на Сьвянцянскаму выб. вострогу.

3) Грамакоўскі—кандыдат на Віленскаму выб. вострогу.

4) Салавей—кандыдат на Берасьц. выб. вострогу.

5) Галас—кандыдат на Лідзкаму выб. вострогу.

А таксама арыштаваны нашыя працаўнікі:

6) Булыга Язэп—у Браслаўскім п.

7) Дварэцкі Міх.—сябра Цэнтр. Н-ту Бел. Хрысьц. Дэмакратыі.

8) Шутовіч Янка—таксама.

9) Краўчонак Ант.—у Дзісьнен. п.

10) Кулік Ст.—у Валожынскім п.

11) Карэці Язэп—у Сьвянцян п.

Засуд і арышт быўшага пасапа Васіля Рагулі.

27-га лютага адбыўся ў Наваградку суд над б. паслом Вялікім Рагуляй. Пасьля разгляду справы і дапрэсу толькі трох сьведкаў з боку абвінавачаньня (дадатковых сьведкаў б. пас. Рагулі суд ня прыняў). Суд засудзіў п. Рагулю на 2 гады цяжкага вастрогу (катаргі). Зараз пасьля прыговору п. Рагулю арыштавалі і пасадзілі ў вастрог у Наваградку.

Былі пасол Рагуля зьяўляецца першым кандыдатам у Сойм і Сэнат у Наваградзім выбарным вострогу па сьпіску Блэку Нацыянальных Меншасьцяў № 18. Пасьля выбараў Сойм і Сэнат можа настанавіць устрымаць выкананьне прысуду і выпусьціць п. Рагулю з вастрогу.

Са Стоўпаў надыходзяць гэтакія весткі.

Справа першая.

Тыздзень таму назад быў у нас гэтакі выпадак: у вёску Мікалаеўшчыну Стаўпецкай гміны, прыехаў агітатар ад „Вызваленьня“ і ад беспартыйнага блэку. Увечары першы зрабіў сабраньне, але тут не на такіх наау: прысутныя пагушылі сьвятло і так далі штурханцоў, што ён ня ўбачыў дарогі, кудзю ехаў сюды. А бэбэхавец, бачыць, што гэта самае чакае і яго, дык схапіўшы шапку пад паху, халамыдзіну сваю на плечы, і дай Бог ногі. З таго часу ашуканцы больш к нам не пад'язджаюць.

Справа другая.

У вёску Ёдзецкі, Стаўпецкай гміны 22-г.м. прыяжджалі рабіць сход бэбэхаўцы і хацелі сабраць нейкія подпісы, каб галасавалі за нумар 1. Але ім тут неўдалося ўзяць на сваю панскую вуду нашых сялян. Мусіць за іх і будуць толькі галасаваць тыя, каторыя ня сумеюць адрожніць белага ад чорнага.

Прадвыбарны настрой сялянства.

У сувязі з прыбліжэньнем выбараў у Сойм і Сэнат, цікава высьніць, як адносіцца да гэтага найвялікшая група выбаршчыкаў — беларускае сялянства.

У нашым Нясьвіскім павеце сялянства вельмі пільна сочыць за ходам прадвыбарных падзеяў і агітацыі.

Выбарнымі справам і цікавацца ня толькі мужчыны, але і жанчыны. Даволі пахадзіць кірмашовым днём на рынку Нясьвіжу, ці Клецку, патаўхацца каля сялянскіх вазоў, як пачуеш сярод іх толькі гутаркі аб выбарах.

Сялянства бярэ ад агітатараў роўную літэратуру, чытае яе і вырабляе свой вельмі крытычны пагляд. Так напрыклад ўсіх польскіх партыяў сялянства Нясьвіскага пав. адносіцца з недаверам; глядзіць на іх, як на спекулянтаў-ашуканцаў і пэўна, што 4 і 11 сакавіка ня дасьць за іх ніводнага голасу. Дарма хваліцца Нясьвіская газета „Wspólna sprawa“, што сялянства прыхільна адносіцца да Беспартыйнага блэку. Агітатараў гэтага „блэку“ проста гоняць вон. У панядзелак, 20. II г. г. у Клецку гэтакім агітарам так даі сяляне, што каб не паліцыя, дык дрэнна-бы яны сябе пачулі.

Аб Паўлюкевічу і яму падобных „дзвяхох“, зусім нічога ня чуваць. Найбольш сяляне аддаюць свае сымпатыі Блэку Нацыянальных Меншасьцяў з яго сьпіскам № 18.

Вельмі ахвотна бяруць выбарную літэратуру і адносяцца да яе з нейкаю пашанаю. Асабліва карыстаецца імя б. пасапа Рагулі і надта шкадуець, што пасла нават забаронена выжджаць на правінцы. Пашырае свае ўплывы „Работніцка-Сялянскае Аб'яднаньне“. Адак, псуець гэтыя ўплывы весткі аб

зблэкаваньні гэтай групы з польскімі камуністамі. Кампрамітуе іх і імя ведамага правакатара Вявудзюкага.

Сяляне! Не дайма ся нікому сябе ашуканца. Ніводнага голасу польскім партыям, якія ўжо здрацілі нас сваімі абяцанкамі; ніводнага голасу фальшывым беларускім партыям, якія існуюць на чужацкія грошы з мэтай разбываць беларускіх галасоў; ніводнага голасу групам, ідучым на павадзе камуністкіх і правакатараў.

Усе, як адзін, галасуйма за сьпісак Беларускага Аб'яднаньня Блэку Нацыянальных Меншасьцяў, за нумар 18. Сяляншч.

Хто за гэта будзе плаціць?

„Dziennik Wileński“ № 39 ад 18 лютага г. г. піша наступнае:

У часе цяперашняй выбарнай акцыі Беспартыйны сьпісак № 1 разьвівае нячутую прапаганду пры помачы тэхнічных сілаў войска. У бліжэйшым часе пры помачы рэфлектараў, праўдападобна вайсковых, пры газавай хмары на небасхіле мае быць створаны адсьвет адзінкі. Апрача гэтага, аэрапланы пры помачы фасфарызуючай матэрыі, будуць вечарамі выпісваць на небе лэўзунг: „Галасуйце на сьпісак № 1“.

3 жыцьця Польшчы.

Студэнты б'юцца за .. шапкі.

У Кракаве 10 і 11-га лютага паміж польскай студэнскай моладзай і жыдоўскай адбыліся вулічныя бойкі. Прычынай сутычак былі.. шапкі. Польскім студэнтам тае падабалася, што Жыды носяць шапкі такога ж колару, як і яны, і дзеля гэтага першыя напалі на Жыдоў. 10 лютага раненыя ня было, бо паліцыя ўдалося хутка разгнаць „рыцараў“, але за тое на другі дзень шмат студэнтаў пашло дамоў з сінкамі і гузамі, а двох, як цяжка раненых, прышлося завясці ў шпіталь.

Падобныя падзеі адбыліся нядаўна ў Львове.

Новая арганізацыя судоў.

Новая арганізацыя судоў на абшары ўсёй Польшчы будзе ўведзена ад 1 студзеня 1929 году. Паводле абвешчанага 7 лютага дэкрэту, ад Новага Году будуць існаваць наступныя суды: Міравыя Суды (Sady Pokoju), Меставыя Суды (Sady Grodzkie), Акружныя Суды, Апэляцыйныя Суды і Найвышшы Суд у Варшаве. Міравы судзьдзя будзе выбірацца жыкарствам воласці на працяг 5 гадоў. Свае абавязкі ён будзе спаўняць бясплатна. Кляццельныя яго будзе пры гміне, і на яе кошт. Міравым судзьдзёй можа быць выбраны толькі той, хто ўладае польскай мовай, боць польскім гра-

мадзянінам, скончыў 6 класаў сярэдняй школы і інш. Да іх кампэтэнцыі будуць належаць дробныя справы, вартасьць якіх не перавышае 200 зл. Ад прысуду Міравых Судоў можна падаваць апэляцыю ў Меставыя Суды.

Сучасныя Міравыя Суды пераімянуецца ў Меставыя Суды. Кампэтэнцыя апошніх, а так-жа судоў вышэйшых мала перамяніцца.

Тэлеграма б. пас. Баліна Пилсудскаму. „Kurjer Wileński“ № 43 (1090) падае наступнае:

Як ведама, жонка б. пасапа Баліна Акружным Віленскім Судом прыгаворана за шпіяства на тры гады вастрогу.

Як падае варшаўская „Нае Фольксдайтунг“, б. пасол Балін, каторы цяпер жыць ваграніцаю, зьявіўся ў тэлеграфнае прасьбаю да Пилсудскага, як прэм'ера, каб да разгляду справы п. Балінавай другою інстанцыяю яна была звольнена з вастрогу над каўчыю. На каўчыю Балін прапавуе 100 тысячаў злотых, якія Скарб Дзяржавы вінен яго жонцы за зямлю, адабраную ён на мэты „рольнай рэформы“ і 350 гектараў лесу, — уласнасьці Балінавай.

Паліцэйскія рэвізіі — толькі ў дзень.

Міністэрства Справядлівасьці прырыхтавала ўставу карнага паступаньня, каторая ў хуткім часе будзе дастаўлена Радзе Міністраў. Між іншым, устава прадабачыць, што абвінавачаны ўжо ў часе сьледства ці судовых чынасьцяў у току сьледства, можа жадаць, каб яму высьнена, які праступак яму закідаецца і якія довады проці яго сабраны.

Пракурор абавязаны прырыхтаваць акт абвінавачаньня ў працягу 2 тыдняў ад часу атрыманьня акту сьледства.

Карэспандэнцыю ці іншыя паперы, забраныя пры рэвізіі, можа пераглядаць пракурор і Суд.

Рэвізіі могуць быць даконваны выключна ў дзень.

РОЗНЫЯ ВЕСТКІ.

— У Варшаве на фабрыках Фукса забаставала каля 600 работнікаў. Прычына забастоўкі—выдаленьне работніцкіх дэлегатаў, якія дамагаліся для работнікаў чалавечага абходжаньня.

— У Чэнстахове на сталёнай фабрыцы выбухам растопленай сталі апаляена 4 работнікаў і 2 інжынераў, з каторых 3 работнікаў праз кароткі час памерла.

Што дзвецца ў сьвецце?

Паветраная катастрофа.

У часе манэўраў у Меконе (Амэрыка) на адным аэраплане здарыўся прадчасны выбух бомбы. Выбухам былі разбіты крыльы, а ў лётніка сарвана галава. Аэраплан зваліўся з вышыні 7.000 метраў (каля 7 вёрст) на адну з галоўных вуліцаў места, пры чым было ранена больш 20 чалавек і 1 забіты.

10-годзьдзе незалежнасьці Эстоніі.

24 лютага Эстонія святкавала ўгодкі 10-годзьдзя сваёй незалежнасьці. Асабліва пышна прайшло святкаваньне ў сталіцы Эстоніі, Таліне (б. Рэвель), куды зьехаліся прадстаўнікі ад другіх прыбалтыцкіх дзяржаваў.

У сувязі са святкаваньнем угодкаў эстонскі ўрад амністываў 508 чалавек вязьняў, з якіх звольнена з вастрогаў 255 чалавек, а рэшце—зьменшана кара. Паміж амністываваных ёсьць 72 палітычных вязьняў.

10-годзьдзе існаваньня чырвон арміі.

23 лютага ў Маскве адбылося ўрачыстае святкаваньне ўгодкаў 10 годзьдзя існаваньня чырвон арміі. На фабрыках, ува ўсіх установах і ваенных часьцях адзіліся ўрачыстыя мітынгі. Па паводу ўгодкаў „ЦК“ дараваў усім былым партызанам і чырвонаармейцам шмат палёгкаў і прывілеяў у галіне падаткаў, рэнтаў і выхаваньні дзяцей. На гэтыя мэты асыгнавана 10 міль. рублёў.

Паўстаньне на востравах Самоа.

На востравах Самоа (калянія Англіі на Ціхім акіяне, каля Аўстраліі) выніклі паважныя беспарадкі тубільных пляменьняў. Паўстанцы захапілі некаторыя

пасяленьні. Аўстралійскі ангельскі ўрад на супакоеньне паўстанцаў паслаў ваенныя караблі.

Антыангельскія дэманстранцы ў Індыі.

Камісія Саймона ўжо знаходзіцца ў Калькуце. Індускія нацыяналістыя палітыкі дэманстранцы проціў гэтай камісіі. Дэманстранты ходзяць па вуліцах са сьцягамі, напісанымі на якіх прапануюць камісіі неадкладна пакінуць Індыю. На адным з сабраньняў у часьцікі пастанавілі байкатаваць ангельскія тавары.

174 ахвяры карнавалу.

У Мюнхэне (Нямеччына) 20 лютага, калі праходзіла карнавальная працэсія, публіка, з мэтай далучыцца да працэсіі, прарвала паліцэйскія кардонны. Такім чынам, было выклікана страшэннае замешаньне. 174 чалавекі задулены ў нагоўне.

Казьні камуністкіх у Кітайшчыне.

Замежныя газеты пішуць, што, на весткам з Паўднёвае Кітайшчыны, ўрад энэргічна вядзе расправу з камуністкімі агітатарамі. Апошнімі днямі ў Ханькоу абвешчана 26 камуністкіх.

Кітайская наліцья даконвае лобненькі на кватэрах і месках, дзе жывуць камуністы.

Бандыцкія напады ў Амэрыце.

На мінулым тыдні шэсьць уваружаных бандытаў затрымалі паштовыя цягнікі каля Чыкага, абстраляўшы яго рэвалюэрамі і ружжамі. Пасьля гэтага бандыты ўварваліся ў паштовы вагон і, стэрарызаваны прадзнікоў і пасажыраў, зрабавалі 60 тысячаў фунтаў штэрлінгаў. Калі ўжо ўсе грашовыя куфры былі апарожнены, бандыты ўзрвалі дынамітам вагон і ўцяклі на аўтамабілях.

Некаторым днём гэтага нешчаслівага тыдня быў дакананы напад на банк у месце Канзас-Сіці. Каля паўдня 12 уваружаных грабежнікаў з машыновымі ружжамі ўварваліся ў памешканьне банку. Адныя з грабежнікаў стралялі ў служачых, другія рынуліся да касу. Зрабавалі 50 тысячаў дэляраў грабежнікі паўцякалі. У часе нападу ў банку было больш 70 служачых.

Электрычны аэраплан.

У Дэтруа (Амэрыка) 24 лютага палк. Ліндбэрг і маёр Лянфье прабавалі новы аэро-матор, каторы прыводзіўся ў рух не бязьзімам, а электрыкам. Праба ўдалася. Матор дзееў са скорасьцю 30 абаротаў у секунду. Вынаходца гэтага матору Гіндэрс цьвердзіць, што матор можа дзеець у працягу 2000 гадзінаў бяз новага зараду. Гэты вынаходка можа зрабіць вялікі пераварот ува ўсёй тэорыі аэранаўтыкі (паветраплаваньня).

Бунт вязьняў.

Газеты пішуць, што на мінулым тыдні ў бэрлінскім Тогельскім вострозе, дзе заключана каля 1500 чалавек, здарыўся бунт апошніх.

У дзень бунту вязьні, акончыўшы працу ў вострожных майстроўнях, раптам адмовіліся здаць дзворцам інструманты, каторымі яны прадавалі і напалі на стражу. Кіраўніком бунтароў зрабіўся вязьня-цыган. Па яго паказцы вязьні збудавалі барыкады ў майстроўнях і цэлях, паднялі сільны шум, схапілі сталярныя нажы і нават з аружжам кінуліся на дзворцаў. У вастрог былі выкліканы атрады паліцыі і войска, каторыя толькі да вечара вярнулі парадок. Некалькі дзворцаў аказалася раненымі.

РОЗНЫЯ ВЕСТКІ.

— У Вене таварны цягнік, нагужаны вуглём, папаў на іншую дарогу, наткнуўся на завалу і зваліўся на вуліцу. Некалькі чалавек цяжка ранена.

— Вашынгтонская сьняжкая камісія зацьвердзіла ўмову з Польшчай аб абмене праступнікамі паміж Польшчай і Злучанымі Штатамі.

— 23 лютага, пасьля доўгіх спробаў і высілкаў, стварыўся новы югаслаўскі габінэт. Прэм'ерам новага габінэту ёсьць Вукічэвіч.

22 лютага ў Гаване (Амэрыка) скончылася панамэрыканская канфэрэнцыя, у каторай прыёмалі ўдзел прадстаўнікі ад усіх дзяржаваў Амэрыкі.

Выдаршыткі Беларусы, паклапаціцеся дастаць на 2 картаткі з № 18, каб аддаць 4-га, а другую 11-га сакавіка.

Працэс „Беларускай Сялянска-Работніцкай Грамады“

(Паводле вестак польскай прэсы).

(Другі дзень).

Акт абвінавачання.

На другі дзень працэсу чытаўся акт абвінавачання. У часе чытаньня старшыня суду два разы выдаляў публіку з залі. Гэта было звязана з чытаньнем тых часткаў акту абвінавачання, у якіх гаварылася аб вельмі інтымных адносінах „Грамады“ з суседнімі дзяржавамі. Рэшта чыталася пры адчыненых дзьверях. Вось скарачаны змест акту абвінавачання.

Ад чэрвеня 1926 году на абшары наўсходніх ваяводстваў пачалі зьяўляцца весткі аб нябывалых да гэтага часу высілках арганізаваных сялянскіх масаў зусім новай партыяй — Беларускай Сялянска-Работніцкай Грамадой. „Грамада“ стварылася ў выніку разлому Соймавага Беларускага Пасольскага Клубу. Кіраўнічкія сілы гэтага аддому знаходзіліся ў руках 5-ці паслоў: Тарашкевіча, Рак-Міхайлоўскага, Мятлы, Валашына і Сабалеўскага, пад дыктоўку Маскоўскага „Комінтэрну“.

Духовым правадыром гэтай камуністычнай экспозитурны быў пасол Тарашкевіч. Лёзунгамі гэтай арганізацыі былі: „актывізацыя масаў — зямля для сялянства без выкупу; змяншэньне, ці абсалютнае скасаваньне падаткаў; пашырэнне неавабодзі да паліцаў; работніцка-сялянскі ўрад; адарванне ад Польшчы“ і г. д. На адбытых у Маскве „IV каэфэрэнцыі камуністычнай партыі Польшчы“ і „III канфэрэнцыі камуністычнае партыі Заходняй Беларусі“ даюць падрабязны плян дзейнасці. Па атрыманні згоды на плян ад кіраўнікоў — прыступлена да працы, і 1 чэрвеня 1926 г. Соймавы Клуб паведамляе Камісару Ураду на м. Вільню аб адчыненні ў Вільні „Цэнтральнага Сэкрэтэрыяту“ „Грамады“.

Для ўскрэслення арганізацыі ўзьнімае „Сель-Роб“ на Валыні з пасламі Казіцкім, Чучмаём, Макаўкаю і інш. У Вільні Вацлаў Алейнічак закладвае „ППС-лявіцу“. Арганізацыя „Грамада“ была збудавана так: ніжэйшаю адзінкаю быў гурток, які складаўся з сяброў, мужаў даверу і мясцовага камітэту. Гурткі былі падпарадкаваны павятовым камітэтам, гэтыя Цэнтральнаму Сэкрэтэрыяту, над якім стаяў Цэнтральны Камітэт, а далей Агульны Зьезд. Арганізацыйныя ўлады выбіраліся сябрамі, у запраўдчасці ж яны вызначаліся з камуністамі.

Кідаючы аграмадны грашовыя сумы на прапаганду, правадыры асягнулі пастаўленую мэту: масавасць грамадскага руху. 10 снежня 1927 году у 27 ўсходніх павеата „Грамада“ лічыла 1586 гурткоў пры 26.558 сяброх. У склад яе ўваходзілі нават расейцы і жыды. Рабіліся старанныя вытварачы адшчапэнцаў „мэтадыстаў і батыстаў“ і ўцягнуць іх у „Грамаду“. Некаторыя з кіраўнікоў „Грамады“ памагалі ім грашыма, тлумачылі рэлігійныя пісьмы і г. д.

Зарганізацыйным узростам „Грам.“ і непамерна хуткім павялічэннем яе сяброў, павялічванца праступнасць, ці то агульная, пераважна на грунце апору ўладам, ці на грунце антыдзяржаўнай агітацыі, калыпартажу нялегальнай літэратуры і яе распаўсюджвання.

Многа гавораць і грашовыя адносіны „Грамады“. Першыя банквыя апэрацыі Беларускага Кааператывага Банку распачаліся ў канцы 1925 году ўладамі Валашына (100 далараў), Тарашкевіча (211 далараў) і ў гэтым жа дню выдана пажычак на 400 далараў. Банк гэты меў кантакт з „Транзытным Банкам“ у Рызе, на паведамленні якога за кароткі час выплаціў розным асобам 10.985 далараў. У Банку правадыры „Грамады“ ўкладалі свае ашчадчасці. У часе зачынення Банку яны складалі: Валашына 450 далараў і 21 злотых; Тарашкевіча 312 дал. і 5 злотых; Астроўскага 598 дал. і 6451 зл.; Веры Тарашкевіч 507 дал. і 136 зл.; Мятлы 774 дал. і 73 зл.; Міхайлоўскага 930 дал. і 2450 зл.; Антаніны Астроўскай 30 дал. і 3450 зл.; Сабалеўскага 979 злотых і г. д.

Трэці дзень працэсу. (25 лютага).

Далейшы працяг аму абвінавачання. „Грамада“ сыстэматычна імкнулася да аначавання ўсіх беларускіх куль-

турна-просветных устаноў. Сябры „Грамады“ увайходзілі ў „Таварыства Беларускае Школы“, „Беларускае Выдавецкае Таварыства“, „Беларускае Навуковае Таварыства“, „Беларускае Таварыства Помачы Ахвярам Вайны“, мелі уплыў на „Студэнцкі Саюз“ і „Віленскую Беларускаю Гімназію“.

„Грамада“ не пакінула і войска. Пры помачы „Комсомола“ вяла ажыццеленую агітацыю ў вайсковых часцях і збірала розныя вайсковыя дадзеныя. Маладыя рэкруты атрымлівалі інструкцыі ў каторых, між іншым, гаварылася: „Не дзеля таго ідзеш у войска, каб служыць пузатым генералам і афіцэрам, але ж дзеля таго, каб навучыцца метка страляць, калі трэ будзе, у капіталістыч і буржуаў“.

У гэтых пачынаньнях памагае беларуская прэса, каторая бясплатна рассылала свае газеты падпішчыкам. Спецыяльныя карэспандэнцы чэрняць „Палкаў“, якія не ўважаюць нас за людзей, але за быдло“, нападаюць на суды, на ксяндзоў, „якія зьдзіраюць з людзей скуру за хрест і бароняць паноў“, на школьных інспектараў, на асаднікаў. „Грамада“ разьвівае цэлую „вывратовую“ сыстэму. Выдае агітацыю проці камасакці. Заклікае да тэруру проці школаў і байкоту іх, заклікае не плаціць падаткі, збірае подпісы пад дамаганьням амністыі для палітвязняў.

Усею гэтую акцыю кіруе „Міжнародны Сэкрэтэрыят“ у Варшаве, у склад якога уваходзяць такія партыі: „Незалежная Сялянская Партыя (Н.Р.С.)“, „Грамада“, „Воля Народу“, „Хлопскі Саюз“ і „ППС-лявіца“, а так жа прадстаўнікі „Незалежнай Сацыялістычнай Партыі Працы“ і „Паалей Сьнегу“.

Пад дыктоўку сэкрэтэрыяту рабіліся мітынгі і дэманстрацыі. Сьведкаю гэтага была Вільня 8, 11 і 14 снежня 1926 году. Апошняя — у часе пабыту ў Луцкім вострове ангельскага камуністычнага пасла Шэфарда з тлумачом Штэрліхам.

У цеснай сувязі з гэтай галінаю працы „Грамады“ быў МОПР (Міжнародная Арганізацыя Помачы Рэвалюцыянерам), які дастаргаў грошы на патрэбы вязняў і аплату адвакатаў. Рэвізія ў адваката Родзевіча дала матэрыялы, згодна якіх мелася быць арганізавана „Агульнае бюро абароны“ з асобаю таксама для абаронцаў.

Не працуючы аказіі і да маніфэстацыяў з прычыны розных камуністычных угодкаў і сьвяткаваньняў. Аднёю з такіх маніфэстацыяў была ў Косаўскім павеце 7 лістапада 1926 году, калі адбыўся паход з пляннем: „Сьмела таварышчы ў ногу“ і „Уставай праякляццям заклімаў“. Паход гэты закончыўся мітынгам, на якім дайшло да сутычкі з паліцыяй.

Балей за ўсё „Грамада“ заклікала да апору ўладзе. Напр., на абшары аднаго ваяводства зусім такі ў кароткім часе ўзбуджана балей 100 судовых справаў 257 грамадаўцам за апор уладзе. Апор гэты пераходзіў у заабытвы агентаў паліцыі, а ў Косаве 3 лютага 1927 году закончыўся крываваю сутычкаю з паліцыяй, прычым было забітых 6 асобаў.

Гэта, можна сказаць, агульная характарыстыка дзейнасці „Грамады“. У далейшым працягу „Акт абвінавачання“ дае характарыстыку важнейшых асобаў гэтага працэсу і разважае „вывратовую“ дзейнасць „Грамады“ на абшарах павеатаў: Стаўпецкага, Наваградскага, Пружанскага, Ваўкавыскага і Сакольскага.

На гэтым закончыўся трэці дзень працэсу.

Беларусы, Сяляне і Работнікі!

18

гэта адзіны беларускі сыпісак, за каторы Вы павінны галасаваць.

Гэтыя нумары, каторыя надрукаваны збоку, выраж і імі галасуй 4-га сакавіка ў Сойм, 11-га ў Сэнат. Лішня нумары аддай суседзям. Глядзі толькі, каб нумары былі чыстыя.

НАВІНЫ.

— **Спэтакль у Нарэўцы.** У нядзелю 19.ІІ. 1928 г. Гуртком Беларускага Інстытуту Гаспадаркі і Культуры ў Нарэўцы была наладжана беларуская спэтакль-вечарыня. Адыграны былі п'есы: „Шчаслівы муж“ і „Конскі партрэт“. Ролі адыграны добра, прысутныя, каторых было многа асталіся задаволены. Шчыра падзяка аматарам.

— **Праваслаўная сэмінарыя без беларускае мовы.** Як ведама, дзякуючы пратэктцы кумпанаў з „Kurjera Wileńskiego“ Янку Станкевіча зацвердзілі выкладчом беларускае мовы ў праваслаўнай сэмінарыі ў Вільні. Але вось ужо трэці месяц, як пачаліся выбары ў Сойм, наўсходны Янка Станкевіч ня ходзе на лекцыі беларускае мовы. Такім чынам, зрусыфікаваная і спольшчаная сэмінарыя, дзякуючы „ідеовасці“ наўсходнага спадара, зусім пазбаўлена беларускае мовы.

Пасколькі дырэкцыя сэмінарыі не зьвяртае на гэта ўвагі, беларускае грамадзянства павінна запратэставаць проці гэтага і дамагацца аддалення з сэмінарыі „прафэсара“ беларускае мовы, які ня ходзе на лекцыі, а займаецца „палітыкай“.

— **„Камуністычныя ячэйкі“.** Паводле польскіх газетаў апошнімі днямі на абшары Слоніма палітычная паліцыя зьліквідавала „камуністычную“ арганізацыю, Арыштавала агулам 11 асобаў, якіх зараз жа пасадзілі ў вострог. Вывацяцца яны, між іншым, у тым, што ўтрымлівалі цесны кантакт з П. П. С. ў Менску.

— **Напад ваўкоў.** У ночы з 18 на 19 лютага, калі коўцы, якія вярталіся з Даўгінава, праяжджалі каля лесу ў 10 кілямэтрах ад Будслава, на іх напала стая ваўкоў і проста-такі маментальна загрызьлі конаяў. Дзякуючы абароне пасажыраў, якія ехалі на станцыю Будслаў — не дайшло да чалавечых ахвяраў.

Да ведама зацінаўленых адкладам ваеннай службы.

Камісар Ураду на м. Вільню падае да агульнага ведама наступнае:

Дзеля таго, што часта здараюцца выпадкі беспасярэдняга падаваньня ў Міністэрства Вайсковых Справаў, мінаючы ўстановы ніжэйшых інстанцыяў, просьбаў, адносна адкладу ваеннай службы, прадчасных отпускаў, перасоўваньня тэрміну прыёма, дазволу атрымліваць замежныя пашпарты, званьня ад вайсковае службы з прычыны стараньняў аб замежным грамадзянстве і г. д. — Міністэрства Вайск. Справаў высьняе:

Усе просьбы, скіраваныя беспасярэдна ў Міністэрства Вайсковых Справаў мінаючы ўстановы адпаведных інстанцыяў, будуць зварочвацца прасіцелям без разгляду, дзеля таго, што гэтыя просьбы, у большасці выпадкаў не падцьверджаны ніякімі дакумантамі і ня могуць з фармальнага боку атрымаць вырашэньня ў Мін. Вайсковых Справаў. М. В. С. змушана гэтыя просьбы пераслаць да падпарадкаваных сабе вайсковых уладаў, ці ўладаў адміністрацыйных з мэтай дакладнага высвятленьня стану рэчы, што дзеля азначай адлегласці дадзенай установы ад Варшавы трывае некалькі тыдняў і не ляжыць у інтарсе прасіцеля.

Камісарыят Ураду на м. Вільню з свайго боку напамінае, што разгляд і вырашэньне просьбаў адносна адкладу ваеннай службы (адзіныя карміцелі, кіраўнікі спадкаберных земляробскіх гаспадарстваў, вучні, студэнты, тэрмінатары рамёслаў) належыць выключнай кампэтэнцыі адміністрацыйных уладаў І інстанцыі (Стараста, Камісар Ураду). Перасыланьне-ж гэтых справаў вайсковым уладам мінае мэту і выклікае непатрэбнае адцяганьне ў вырашэньні іх.

(—) Ішора Камісар Ураду.

ВЕСТКИ З КРАЮ.

Дзе выхад?

(Голас з вёскі Нясвіскага павету).

Браты, Беларусы! Да выбараў у Сойм і Сэнат асталося нямнога часу. 4 і 11 сакавіка будзе ваўжыцца ваша доля. У гэтыя дні, усе, як жанчыны так і мужчыны, павінны падаць свой голас за любую партыю без усялякага прымусу. Тут кожны затрымаецца і падумае — за каго-ж падаць свой голас, каб зноў не ашукацца, як гэта было 5 гадоў таму назад.

За гэтыя пяць гадоў кожны Беларус даведаўся, якая партыя і чаго дамагалася. Перад мінулымі выбарамі вялікі ўплыў на нас, Беларусі, мелі ППС і „Вызваленне“. Ну, мы пераважна і галасавалі на іх. Добра. А што-ж нам далі ППС-ы і „Вызваленцы“? — асаднікі, а з беларускай школы яны толькі смяяліся.

Цяпер покі-што „Вызваленцы“ „высваліліся“ з нашага павету, але ППС-ы — трымаюцца.

Гэтым ППС-ам я толькі хачу напаміць іх мітынг у Клецку, дзе б. ППС-каму паслу Дзюнгелеўскаму сяляне амаль што не далі прамаўляць. Дык, вось, паны ППС-ы — вас усіх на ўсім Нясвіскім павеце чакае такі лёс!

За тое нейкава лялькава хоча выйсці партыя са спіскам № 1. Вядзе яна шароку агітацыю, натварыўшы платных агентаў. Паміж гэтых агентаў ёсць нават і сяляне, як Булгай у в. Кіркаўшчыне, ёсць і у в. Лані і Ваніловічах. Гэтыя агенты, як авечкі бляюць, што яны беспартыйныя, што трэба галасаваць за спісак № 1.

У Нясвіжы нават утварыўся паятовны камітэт беспартыйнага блёку, які выдаў адозву ў беларускай мове, аж нават з вершам...

Але, браты, Беларусы, трэба кожнаму ведаць, што гэта за беспартыйны блёк, калі ў Нясвіскім яго камітэце ёсць і стараста, і воіты і некаторыя солтысы, адным словам сябры адміністрацыі — ўраду. Імкнуцца яны толькі ашукаць нас, сялянаў-лапатнікаў, бо ў вёсках нашых паўеце цемната. А гэта на руку „беспартыйнікам“.

Заглядае ў іншыя вёскі „Сялянская Ніва“. Дык кожны, хто чытае, павінен растлумачыць другім за каго сапраўды галасаваць, а ня то, што слухаць Булгай і падобных яму. Іх трэба гнаць з вёсак, бо годзе нам засьлепліваць вочы — кожны за мінулыя 5 гадоў даведаўся хто вораг, а хто прыяцель для сяляніна.

Дык сяляне — Беларусы! У дзень 4

і 11 сакавіка, ня глядзячы ні на якую пагоду ідзіце галасаваць, але не за ППС-аў, не за Вызваленцаў, не за беспартыйны блёк № 1, а за свой сялянскі нумар 18.

Гэта і будзе наш найлепшы выхад. Зорка.

Цікавы чалавек.

(в. Дабучын, пав. Пружанскага).

Як і ў іншых вёсках, у нас існуе польская паўшэхная школа, бо на паданні ў 1926 г. 57 дэкларацыяў на 76 дзяцей аб адчыненні школы ў роднай мове, да гэтага часу школьны інспектар маўчыць. У гэтай паўшэхнай школе малодшых дзяцей вучыць вучыцелька, а старэйшых — вучыцель.

Дык вось, абмінуўшы вучыцельку, вяздатуноў ўжо да сваёй працы, — хачу сказаць некалькі слоў аб вучыцелю, праца якога ідзе ў такім кірунку, каб „і козы былі смты і сона цэлым“. Дзе-ля здабыцця да сябе сымпатыі тутэйшага жыхарства вучыцель гаваніць да іх па-беларуску, бо другое мовы напэўна ня ведае. Выпісаў на 25 ці 30 злотых беларускіх кніжак і ахвотна распаўсюджвае часопіс „Беларускі Дзень“. У мінулае лета ездзіў у Нясвіж на курсы беларусазнаўства, аб чым ён шырока пуская чуткі па вёсках.

Гэная яго дзейнасць наводзіць на думку, што ён рыхтаваўся застацца вучыцелем у беларускай школе, па адчыненне якой жыхарства падало 57 дэкларацыяў. Да таго-ж упадабаўся яму будынак будучай 2-х класовай школы і 1/2 дзесяціны агароду каля школы. Цяпер маніцца ставіць беларускія спектаклі і наагул, як відаць, маніцца папыраць свядомасць пасярод Беларусі... З другога-ж боку, каб ня згубіць добрую апінію ў паноў, наперакор існуючаму ў нашаў вёсцы гуртку Б. І. Г. і К. закладае асадніцкае „Kółko rolnicze“ знаходзячы для гэтага мэты здраднакаў працоўнага беларускага сялянства і сам робіцца яго кіраўніком, „Prezesem“. Мае на мэце залажыць яшчэ нейкае „kółko“... А вучні як ганялі сабак, так і ганяюць, бо п. вучыцелю не да навукі. Вучні, скончыўшы 5-ці класовую школу на сіду можа падпісацца, за тое ад вучыцеля добра павучыўся лавіць у балоне жабаў ды ляпіць з гліны фігуркі „so wumaga metoda polska“...

Не, пане вучыцель, двум багом служыць ня зможа! А вам прыхвасьням вучыцеля, ганьба ад працоўнага сярмяжнага людю.

Біч.

Гаспадарскі адзел.

Як даглядаць кабылу пасыля ажарабеньня і жарабятнаў.

Рэдка калі прыходзіцца памагаць кабылам пры іх ажарабеньні; двойча ў іх зусім мала калі здараецца. Іншым разам кабылы так скоро і лёгка жарабяцца, што нават само жарабё выпадае разам з „мяшком“. Тады ўжо трэба канешна гэты мяшок (як толькі выйдзе ўжо на зямлю) разьдзерці, бо інакш жарабё можа задушыцца. Бывае яшчэ і так, што пуповы шнурок, як устае кабыла, сам не адарвецца, то трэба яго перарваць, кроў добра выціснуць двума пальцамі, а калі за даўгі, — намазаўшы чыстым дзёгцем, падвязаць.

Барані Божа толькі ня здоіваць малодзіва, як гэта часта робяць. Малодзіва гэта самае найважнейшае лякарства для малага жарабяці, бо, насаўшыся яго, выкіне разам з гноем той клейстраваты клей, які яшчэ застаўся ў яго жываце, а малодзіва яго распушчае; калі-ж яго здаць, то жарабяты хварэюць на жывот.

Ня раз бывае, што нядаўна нарадзіўшыся жарабятам цяжка прыходзіцца выкінуць першы кал; тады трэба, намазаўшы палец алівай, ці нясоленым маслам, выбраць гэты кал з кішкі.

На першым тыдні пасыля ажарабеньня з кормам трэба быць асьцярожным, аўса нават зусім ня варта даваць. Асьцярагацца так сама тухлага і гнілага сена, бо ад гэтага, як кабылы, так і жарабяты будуць хварэць. Кабыле пасыля ажарабеньня даць цёплага пойла з атрубоў, ці аўсянкі — замест вады. Праварына павінна быць ня цёсная, ня

душная, ня цёмная і ня скупіцца чыстай саломы на падсцілку.

Чым жарабё раней пачне есці авёс і чым балей яго будзе зьядаць, тым лепш і хутчэй будзе расьці, ды і пасыля сам коць будзе лепшы, дужэйшы, ну і, разумеецца, даражэйшы.

Жалабок для жарабяці павінен быць нізкі, бо калі ён будзе павысакі, то пасыля з гэтага жарабяці можа выйсці коць калекай: хрыбеціна яго і крыж выгнуцца і страцяць усякую форму.

І матку, і малое трэба як найчасцей выводзіць на двор, зважаючы аднак, каб пагода была і цяплейшая і сухая. Кабылу можна валзіць, а жарабё хай сабе пабрыківае каля яе.

Кабылу праз першыя 3 — 4 тыдні пасыля ажарабеньня лепш да працы ня браць, але, калі бяз гэтай падмогі гаспадар абсыціся ня можа, то прынамсі трэба прынушчаць жарабё да маткі, меней — болей, праз гадзіны паўтары, бо інакш само малако ў вымені сагрэецца, малое можа праз лад насацца і захварэць. Калі-ж кабыла была доўга без жарабяці (напрыклад — у дарозе), то тады лепш яе сыярша здаць.

Раз назаўсёды толькі памятуйце: ня біць, ня срашыць, ды і ня крычаць ані на кабылу, ані на жарабё, бо гэтакімі толькі парадкам узгадоўваецца самі сабе і другім наравістым коняў.

Як чалавек, так і ўсялякая жывёла добра разумее, як з імі абходзіцца і пасыля гэтым самым адплачвае...

Кабылу — матку пасыля 5 — 6 тыдняў, як ажарабілася, можна браць да работы, а малое — калі няма халадоў — выпускаць разам.

Адлучаць жарабё раней 4 месяцаў — ня варта, а лепш пасыля пятага.

Кабылу праз дзевяць дзён пасыля ажарабеньня можна пусьціць і да жарабца.

18

Выбаршчыкі-Беларусы, гэта адзіны сьпісак кандыдатаў у Сойм і Сэнат. 4 і 11 сакавіка, усе як адзін, ідзецце да абвадовых урнаў і аддайце за гэты сьпісак свой голас.

Пансія служні.

2 студзеня г. г., у прысутнасьці Пружанскага Старасты і самаўрадавага інспектара, адбылося паседжаньне радных Пружанскае воласьці, на якім разглядалі бюджэт на 28 год. Тут-то, паны радныя, за выняткам шэняўскага Шліпы Шышкі, паказалі якімі яны зьяўляюцца абаронцамі сялян. Калі П. Шышка ўзяў слова і, ахарактарызаваўшы цяжкае палажэньне сялян, дамагаўся, каб паменшыць пэнсію пісару Лёнскаму і воіту Янушу на адну катэгорыю, а таксама ня браць сабе дыэтаў за паседжаньне па 4 злоты, дык ніхто з радных яго не падтрымаў. Ціж ня сорамна вам, паны радныя? Ціж на тое вас сяляне выбралі, каб памагалі паном зьдэраць з іх скуру? М. Беднін.

НАШАЯ ПОШТА.

Шыночыну. Грошы атрымалі. Газэта Вам пасылаецца ад 3 лютага г. г. цераз пошту Вялейку. У Вашай справе падаем рэкламацыю.

Міську. Грошы атрымалі. Газэту пасылаем ад 3 студзеня. У Вашай справе падаем рэкламацыю.

Orbis-у. Чэк на Варшаву на суму 14 злотых 40 грошаў атрымалі.

Усятына.

Цуд навукі і тэхнікі — тэлевізія.

Чалавецтва ўжо звывклася з бяздротным тэлеграфам і тэлефонам. Ня зьдзівіла яго і адкрыцьцё перадачы малюнкаў па тэлеграфу, таксама і фатаграфавальне на адлегласьці (досьледы над чым ня вельмі даўно даконваліся між Берлінам і Венам). Апошнім часам навукі і тэхнікі падарыла чалавецтву новую прыладу, якую трэба лічыць проста такім чудом удоднасьці. Мова ідзе аб гэтак званай „тэлевізіі“, ці дальнабачнасьці, здольнасьці бачыць на адлегласьці. Адзін амерыканскі інжынер выдумаў і збудаваў такі апарат, пры помачы якога можна бачыць усе рэчы на зямлі, нават за тысячы кілямэтраў, праз лясы, горы, акіяны, як перад самымі вачыма.

Пры досьледзе над гэтым апаратам у Гартэдалі, каля Нью-Ёрку ў невялікім падвальным памешканьні невялікай колькасьці прысутных бачыла двух чалавек, сядзеўшых у Лёндане каля апарату тэлевізіі, які называецца „электрычным вокам“. Сядзячы ў цёмным падвале яны бачылі праз акіян, на адлегласьці 6000 кілямэтраў, як два чалавекі гулялі па Лёндану. Праўда, малюнак быў даволі нявыразны, але, не падлягае сумніву, што далейшыя ўдасканаленьні дазволюць бачыць на большыя адлегласьці і зусім выразна, як перад вокам.

Будучыня тэлевізіі надзвычайная. Напрыклад, вучыцель географіі ў Лёндане, чытаючы лекцыі перад слухачамі аб якой-небудзь Індыі ці Аўстраліі, можа пры помачы апарату тэлевізіі паказаць слухачом тую месцы, аб якіх ён у даны момант гаворыць. Гэта будзе ўзапраўды наглядны выклад лекцыяў, як у батанічным садзе.

Возьмем яшчэ прыклад, хоць-бы з будучай вайны. Вядзецца вайна. Пры помачы апаратаў тэлевізіі адзін праціўнік можа бачыць, што робіцца ў тылу другога праціўніка. Ні з чым ня можна будзе схаватца, калі толькі ня будзе адкрыта працівадзейства.

Так, жывём на рубяжы такога часу, калі цуды навукі і тэхнікі будуць вельмі чудодушнымі, чым цуды ў „біблейных“ надзях!

Да падпішчыкаў „Бял. Нівы“.

Усіх падпішчыкаў ветліва просім прыслаць належныя за падпіску грошы. Хто не ўрэгулюе падпіскі, таму ад 1-га сакавіка газэта будзе спынена.

Адміністрацыя „С. Н.“